

Голас Радзімы

№ 25

20 чэрвеня 1996 г.

(2479)

Выдаецца з 1955 г.

Цана 1000 рублёў.

І ўзняўся храм у Чысці



Некалькі дзесяткаў гадоў назад невялікая сельская капліца, узведзеная ў мінулыя вякі, была канчаткова разбурана. Так спыніў сваю дзейнасць апошні праваслаўны храм паблізу пасёлка Чысць Маладзечанскага раёна.

Але не спынілася праваслаўнае жыццё ў гэтых мясцінах. Усёй грамадой збіралі сяльчане грошы на новую царкву. Памаглі ім у гэтай высакароднай справе і багатыя спонсары. І вось нядаўна ўскраіна пасёлка стала месцам вялікага свята: мітрапаліт Мінскі і Слуцкі, Патрыяршы Экзарх усяе Беларусі Філарэт асвяціў новы праваслаўны храм.

На сорак тры метры ўзнялася званіца, з вышыні якой адкрываюцца маляўнічыя далягляды. Побач з царквой размясціўся сельскі могільнік, які таксама абнеслі новай прыгожай агароджай, пабудавалі на яго зямлі невялікі будынак рытуальнай службы.

НА ЗДЫМКАХ: новы храм паблізу пасёлка Чысць; першая літургія пад скупленнемі новага храма.

Фота Яўгена ПЯСЕЦКАГА.



Моніка Банькоўска-Цуліг жыве ў Швейцарыі. Яна -- член Міжнароднай асацыяцыі беларусістаў. У апошні свой прыезд у Мінск завітала і ў рэдакцыю "Голасу Радзімы". Газеце, якая ёй падабаецца, Моніка Банькоўска аказала грашовую дапамогу.

ГОСЦЯ РЭДАКЦЫІ -- МОНІКА БАНЬКОЎСКА-ЦУЛІГ

ДЗЯКУЙ НА ДОБРЫМ СЛОВЕ!

-- Скажыце, Моніка, як здарылася, што вас зацікавіла беларуская мова, наогул, калі пачалося ваша захапленне беларускай. Што вас да яе падштурхнула?

-- Цяжка сказаць, калі пачалося, бо пачалося вельмі даўно. Я тады вучылася ва ўніверсітэце на другім курсе славістыкі. Я вывучала расійскую мову, польскую, і раптам натрапіла на кніжку, напісаную беларускай мовай.

-- Што гэта была за кніжка!

-- Не помню ўжо якая, але помню, што вельмі цікавая. Самае галоўнае, што мне спадабалася мова. Я такой раней не чула і ніхто мне пра яе не раскаваў. І толькі потым дадалася, што гэта мова -- беларуская. Хто такія беларусы, думала я, і чаму мы так мала пра іх ведаем. Тады і пачала займацца самастойна.

-- Які гэта быў год!

-- Прыкладна 68. Кніжак на беларускай мове было вельмі мала і атрымаць іх не было адкуль, але я чытала ўсё, што знаходзіла. Нідзе не магла дастаць пласцінку, каб пачуць мову.

-- Я хацела якраз спытаць: вы пачалі вывучаць мову па кніжках і ніколі не чулі, як яна гучыць?

-- Так, пачула яе, калі ўпершыню прыехала ў Беларусь у 1990 годзе. Адбылося гэта так. Мне ўвесь час хацелася некаму пісаць у Беларусь. І раптам я атрымала ліст ад беларускага даследчыка. Ён

пісаў на добраай нямецкай мове. Ліст прыйшоў у нашу бібліятэку, дзе я працавала. Ён хацеў ведаць, ці ёсць у нас беларускія кніжкі і якія. Гэтым даследчыкам быў Уладзімір Лявонцэвіч Сакалоўскі. Мяне ўзрадавала, што хтосьці цікавіцца такімі пытаннямі і я адказала, напісаўшы пісьмо на беларускай мове. Завязалася перапіска, і так я атрымала запрашэнне ў Мінск.

-- У чым заключаюцца вашы даследаванні, звязаныя з Беларуссю?

-- Маю працу нельга назваць даследаваннем. Я не маю часу, каб грунтоўна займацца тым, што мне падабаецца. Я працую ў бібліятэцы, а ўсё, што звязана з Беларуссю, -- найбольш для душы, і займацца даводзіцца ў вольны ад асноўнай працы час. Калі канкрэтызаваць кола маіх інтарэсаў, то скажу, што больш за ўсё мяне цікавяць сувязі паміж Швейцарыяй і Беларуссю. Найбольш сувязі гістарычныя. Напрыклад, у XVI і XIX стагоддзях.

Два гады назад пачала збіраць матэрыялы пра тое, як успрымалі Беларусь замежныя падарожнікі. Сабрала шмат матэрыялу, хацелася б зрабіць бібліяграфію з каментарыямі. Калісьці Адам Мальдзіс пісаў пра падарожнікаў, якія ехалі праз Беларусь, але ёсць многа сведчаньняў людзей, пра якіх яшчэ ніхто не пісаў, а яны пакінулі каштоўныя звесткі пра звычаі, этнаграфію, прыроду гэтага краю.

(Заканчэнне на 6-й стар.)

РАХУНАК НАШАГА СУМЛЕННЯ

НЕЗАБЫЎНЫ СОРАК ПЕРШЫ

Той страшны год у многім яшчэ не асветлены ў гістарычных даследаваннях. Лягчэй і прасцей гаварыць пра перамогі. Апісваць бляск урачыстага салюта ў гонар выйграных бітваў, вядома, больш прыемна, чым горкі смутак паражэнняў. Раскаваць пра апошні дзень вайны -- задача больш высакародная, чым аб першым яе дні. Вайна ж, гэта найвялікшая трагедыя, мела не толькі бліскучы канец, але і трагічны і цяжкі пачатак. Аб прычынах, што прывялі да паражэнняў напачатку, нельга не гаварыць, бо такі падыход не толькі наносіць страту гістарычнай праўдзе, але і прыніжае гераізм савецкіх воінаў, які яны праявілі ў пачатковы перыяд вайны, і велічнасць нашай перамогі ў вайне, распачатай у выключна неспрыяльных абставінах.

22 чэрвеня 1941 года

НЯДЗЕЛЯ ПОЎДЗЕНЬ

... і раптам:
"Гавораць усе радыёстанцыі
Савецкага Саюза..."
Звыклы мір з яго звычайнымі
радасцямі нечакана распаўса.

Вайна ўварвалася і закружыла ў сваім крывавым віры мільёны жыццяў. Гітлераўская Германія вераломна напала на Савецкі Саюз.

Дзень 22 чэрвеня 1941 года. Па-першае, запозненныя дырэктывы аб прывядзенні войск заходніх пагранічных акругаў у поўную баявую гатоўнасць. Адсюль для іх -- апэратыўная і тактычная раптоўнасць. Пра гэта зусім недвухсэнсавы сведчаць і ўдзельнікі падзей з нямецка-фашысцкага боку, якіх у даным выпадку ніяк не запа-

дозрыш у фальсіфікацыі. Так, камандуючы 2-й танкавай групай генерал-палкоўнік Георг Гудэрыян успамінаў: "...20 і 21 чэрвеня знаходзіўся ў перадавых часцях маіх карпусоў, правяраючы іх гатоўнасць да наступлення. Пільнае назіранне за рускімі пераканала мяне ў тым, што яны нічога не падзраюць пра нашы намеры. У двары крэпасці Брэста, які праглядаўся з нашых назіральных пунктаў, пад гукі аркестра яны праводзілі развод караваў.

(Заканчэнне на 3-й стар.)


ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПЕРСПЕКТЫВЫ СУВЯЗІ

НА СУСВЕТНЫ ЎЗРОВЕНЬ



Увод у эксплуатацыю агульнадзяржаўнай сеткі перадачы даных "БелПак" адкрывае для рэспублікі вялікія перспектывы ў развіцці якаснай сувязі.

Паводле слоў спецыялістаў, з дапамогай яе можна ўваходзіць у такія сусветныя сістэмы, як "Спрынт", "Інтэрнет". І таму невыпадкова напярэдадні афіцыйнага адкрыцця станцыі Прэзідэнт Беларусі Аляксандр Лукашэнка сустрэўся 12 чэрвеня з віцэ-прэзідэнтам Рычардам Г. Бролі і дырэктарам міжнароднага гандлю і базавых службаў на тэрыторыі СНД В. Арло Гасры амерыканскай кампаніі "Глобал Уан", дзякуючы супрацоўніцтву з якой і ажыццёўлены гэты важны для нас праект. Паводле слоў кіраўніка дзяржавы, тых, хто жадае выйграць тэндэр на яго будаўніцтва, было нямала. У свой час прапановы паступілі ад фірмаў з Францыі, Японіі, Англіі, Канады. Ён выказаў пажаданне кампаніі расшыраць і ўмацоўваць свае сувязі з нашай рэспублікай і ў далейшым.

Міністр сувязі і інфармацыі Уладзімір Ганчарэнка, які прысутнічаў на сустрэчы, адзначыў, што ў канцы месяца ў Беларусі з'явіцца і свая нацыянальная тэлексная станцыя. Гэта дасць магчымасць выйсці на сусветны ўзровень абмену інфармацыяй, асабліва пры пасылцы рознай дакументацыі.

НА ЗДЫМКУ: у час сустрэчы А.ЛУКАШЭНКІ з прадстаўнікамі амерыканскай кампаніі "Глобал Уан".

ТЛУМАЧЭННЕ С.ШАРЭЦКАГА

**МАЁ ВЫСТУПЛЕННЕ
НАКІРАВАНА ТОЛЬКІ
НА АБ'ЯДНАННЕ**

У адказ на пытанне карэспандэнта Нацыянальнай дзяржаўнай тэлерадыёкампаніі, ці не азначае выступленне Старшынні Вярхоўнага Савета Беларусі пачатак імпліменту Прэзідэнту, Сямён Шарэцкі адказаў:

— Ні ў якім выпадку нельга так разумець маё выступленне. І ў сувязі з тым, што яно было ўспрынята так неадназначна, я хачу яшчэ раз адзначыць асноўную мэту: выступленне накіравана на аб'яднанне ўсіх галін улады, а не на раскол, як хацелася б некаторым нядобразычліўцам.

Справа ў тым, што абстаноўка ў рэспубліцы -- і эканамічная, і палітычная -- з кожным днём пагаршаецца. І таму трэба даць людзям нейкае тлумачэнне, якое аб'яднала б усе нашы не толькі галіны ўлады, але і палітычныя партыі, грамадскія рухі на вырашэнне адной з важнейшых задач: пошук выйсця з цяжкага становішча, якое стварылася. Вось, у асноўным, на гэта і было накіравана маё выступленне.

Выказваюцца і такія думкі, што, маўляў, не варта было яго рабіць у адсутнасць Прэзідэнта. Я хачу бы растлумачыць. Прэзідэнт ніколі не адсутнічае. Дзе ён ні знаходзіўся, ён, запўніваю вас, увесь час са сваёй дзяржавай і ведае пра справы, прычым штодзённа, усіх галін улады. І, выступаючы перад дэпутатамі, я пра гэта ведаў.

Аднак абставіны складаліся так, што далей адкладаць такое выступленне было проста нельга. Я звярнуўся да Прэзідэнта, да ўрада, да палітычных партый, вучоных і г.д. Тым самым падкрэсліў, што сваё выступленне накіроўваю не на раскол, не на раз'яднанне грамадства, а тым больш галін улады, а, наадварот, на кансалідацыю, -- заявіў С.Шарэцкі.

ПАРТЫЯ ПАТРАБУЕ

ЗАЯВА БПС У ПРАКУРАТУРУ

Беларуская партыя свабоды накіравала ў Пракуратуру, Канстытуцыйны суд і Вярхоўны Савет Беларусі заяву з патрабаваннем разгледзець "факт насілля над нашым суайчыннікам" у Мінску 30 мая.

У гэты дзень, адзначаецца ў заяве, з санкцыі выканаўчай улады сіламі МУС былі парушаны правы чалавека, дэклараваныя Канстытуцыяй: 84 чалавекі арыштаваны, больш сотні (сярод іх жанчыны і непаўналетнія) жорстка збіты. Затрыманым адмовілі ў медыцынскай дапамозе, паслугах адвакатаў і сустрэчах са сваякамі. Некаторыя грамадзяне да гэтага часу знаходзяцца ў ізалятары размеркавальніку ў чаканні суда.

Мы павінны перагледзець свае адносіны да формы ўласнасці, бо ніколі не знойдзем выйсця з крызісу, калі будзем трымацца толькі за дзяржаўную ўласнасць. Я глыбока перакананы, што нам трэба зрабіць усё магчымае, каб развіваўся малы і сярэдні бізнес, які б ствараў новыя працоўныя месцы, асабліва на фоне тэндэнцыі росту беспрацоўя. Наогул рэфарміраваць нашу эканоміку без новых эканамічных адносін немагчыма. Трэба ствараць заканадаўства, разлічанае на прыцягненне інвестыцый, у тым ліку і замежных, заканадаўства, якое б гарантавала вяртанне гэтых сродкаў, бо сёння толькі гэта можа зрушыць справы з месца. Пакуль жа гэтага не будзе, шанцаў на выхад з крызісу няма. На жаль, палітыка, якая праводзіцца ў нашай дзяржаве, якраз вядзе нашу эканоміку зусім у адваротны бок.

Што датычыцца палітычных перакананняў, то адзначу, што чалавек у нашай дзяржаве павінен быць свабодны ва ўсім. Ён павінен мець права і крытыкаваць улады, і ўносіць свае прапановы. Вядома, я не падтрымліваю экстрэмісцкія рухі, якія імкнуцца гвалтоўна звергнуць уладу. Сёння ж у нас улады імкнуцца прыціснуць тых, хто выказвае іншую думку. Лічу, што гэта вельмі вялікая памылка і ні да чаго, акрамя канфрантацыі, не прывядзе.

(Сямён ДОМАША, член прэзідыума Вярхоўнага Савета Беларусі. З інтэр'ю газеце "Звязда").

ПРЫВАТНАЯ ІНІЦЫЯТЫВА



"Даміно" -- так завецца першы прыватны магазін у горадзе Століне. Год назад Андрэй Касавудскі і Анатоль Малчановіч адкрылі яго. Першы з іх скончыў Гомельскі кааператыўны, другі -- Мінскі радыётэхнічны інстытут. Пачыналі з малага -- закупалі ў іншых гарадах і прывозілі ў Столін тэя прадукты, якіх не было ў мясцовых магазінах. Зараз у "Даміно" ў любы дзень налічваецца ад 300 да 400 назваў рознага тавару. Магазін працуе з 9 гадзін раніцы і да 24 гадзін ночы.

НА ЗДЫМКУ: Андрэй КАСАВУДСКІ і Анатоль МАЛЧАНОВІЧ -- уладальнікі "Даміно".

ЗДАБЫЧА НАФТЫ

ЗНІЖАЕЦЦА ПА ПЛАНУ

Здабыча беларускай нафты за пяць месяцаў гэтага года склала 775 986 тон, ці 96,2 працэнта ад здабытай за аналагічны перыяд 1995 года.

Як паведамілі БелаПАН у канцэрне "Белнафтапрадукт", зніжэнне аб'ёмаў здабычы нафты адбываецца планова. Паводле прагнозаў спецыялістаў, сёлета вытворчым аб'яднаннем "Беларусьнафта" будзе здабыта 1 мільён 858 тысяч тон (у 1995 годзе гэтая лічба складала 1 мільён 932 тысячы). Сярод асноўных прычын чакаемага зніжэння гадавой здабычы нафты адзначаюцца: высокая (да 80 працэнтаў) абводненасць здабываемай прадукцыі на асноўных распрацоўваемых радовішчах, доля якіх у агульнай здабычы складае каля 70 працэнтаў; складаная геалагічная будова; вялікія глыбіні залягання; выкарыстанне ў нафтазведцы і нафтаздабычы зношанай тэхнікі і маральна састарэлых тэхналогій.

ШКОЛА ДУХОЎНАГА ЖЫВАПІСУ



Дзіцячая школа духоўнага жывапісу, якой кіруе Алена Харэцкая, каля года дзейнічае ў Жлобіне пры падтрымцы мясцовай царквы. Юныя жывапісцы арганізуюць ужо 17-ю выставу сваіх работ, якія выклікаюць заўсёды цікавасць і добрыя водгукі.

НА ЗДЫМКУ: А. ХАРЭЦКАЯ з дзецьмі на занятках у школе духоўнага жывапісу.

ТЭРОР

ЗАЛОЖНІКАМІ СТАЛІ ДЗЕЦІ

Прыкладна а дзевятай гадзіне раніцы 11 чэрвеня ў адну з груп дзіцячага садка № 511, што размешчаны ў Мінску па вуліцы Чарвякова, уварваўся мужчына гадоў сарака. Ён заявіў, што ў сумцы мае ўзрыўное ўстройства. Заложнікамі аказаліся 14 дзяцей ва ўзросце 5--6 гадоў.

Тэрарыстам аказаўся 43-гадовы жыхар Ратамкі, што пад Мінскам, Аляксандр Зюлькоў. У 1972 -- 1973 гадах ён служыў у войсках спецыяльнага прызначэння. Потым быў вадзіцелем машыны і правадніком на чыгунцы. Хранічы алкаголік, лячыўся ў псіхіятрычнай бальніцы.

Тэрарыст меў пры сабе ўзрыўное ўстройства -- два кілаграмы трацілу. У час перагавораў з ім сіламі правапарядку ўдалося страляць у галаву аб'яшчодзіць тэрарыста. Дзеці і выхавальніцы не пацярпелі.

ПАСЛЯ ІНЦЫДЭНТУ З ШАРАМІ

АФІЦЫЙНАЕ ЗАКЛЮЧЭННЕ

Закончылася расследаванне абставінаў інцыдэнту, у выніку якога былі збіты паветраны шар і загінулі двое амерыканскіх грамадзян. Як паведамілі карэспандэнту БЕЛТА ў прэс-службе ў Пасольстве ЗША ў Беларусі, міжнародная камісія, што расследуе прычыны здарэння, якое адбылося ў верасні 1995 года, прадставіла афіцыйнае заключэнне ў Міжнародную арганізацыю грамадзянскай авіяцыі.

У заключэнні канстатуецца, што прычынай трагедыі сталі некалькі фактараў. Адным з іх з'яўляецца недастаткова поўнае выкананне органамі грамадзянскай авіяцыі Беларусі працэдур, устаноўленых для афармлення заявак на палёты. Эксперты таксама ўказалі на памылкі, дапушчаныя беларускімі Узброенымі Сіламі, што датычаць ідэнтыфікацыі і класіфікацыі паветранага шара як лётнага сродку. У дакуменце, акрамя таго, адзначаецца, што не былі прыняты адпаведныя захады для ўстанаўлення кантакту з людзьмі, якія пілатавалі паветраны шар.

Міжнародная камісія дае канкрэтныя рэкамендацыі арганізатарам спаборніцтваў паветраных шароў па павышэнню гатоўнасці каманд паветраплавальнікаў да такіх спаборніцтваў, якія ў ходзе палёту павінны падтрымліваць прамы радыёкантакт з адпаведнымі наземнымі службамі.

НЕ АД РАСКОШЫ



Прастойванне Беларускага футравага аб'яднання, дзе занята значная частка жлобінскіх жанчын, прывяло работнікаў прадпрыемства на вакзал. Тут яны прапаноўваюць пасажырам вырабленыя прыватна мяккія цацкі, балазе зарплату выдаюць "натурай" -- футрам -- ужо даўно. Уражвае, што вырабленыя саматужным спосабам цацкі, атрымліваюцца больш прыгожымі і якаснымі, чым імпартныя. Аказваецца, можам і мы добрую прадукцыю вырабляць. Але прадаць складае: у кожным праходзячым з Украіны або Расіі цягнуць толькі па дзесятку пасажыраў у вагоне.

НА ЗДЫМКУ: гандаль на жлобінскім пяроне.

НЕЗАБЫЎНЫ СОРАК ПЕРШЫ

(Заканчэнне.
Пачатак на 1-й стар.)

Берагавыя ўмацаванні ўздоўж Заходняга Буга не былі заняты рускімі войскамі...

Перспектывы захавання моманту раптоўнасці былі настолькі вялікімі, што ўзнікла пытанне, ці варта пры такіх абставінах праводзіць артылерыйскую падрыхтоўку?..

Па-другое, фатальныя вынікі мела тое, што разведка праціўніка (і гэта пры нашай звышпільнасці!) дасканала ўскрыла сістэму дыслакацыі нашых сіл і сродкаў, які і інфраструктуру іх забеспячэння, камунікацыі, сувязі і да т.п., у прыгранічнай зоне прыкладна на глыбіню да 300 кіламетраў.

Па-трэцяе, аслабленне нашага супраціўлення першым ударам ворага пацягнула за сабой і масавы адрыў ад сваіх часцей на вучэбных зборы артылерыйскіх, у тым ліку зенітных сродкаў.

Па-чацвёртае, Чырвоная Армія была фактычна разгромлена яшчэ да пачатку вайны: развязаны тэрор скасіў столькі жыццяў палкаводцаў і ваісковых камандзіраў, колькі не траціла ні адна армія свету нават у выніку паражэння ў вайне.

Па-пятае, арганізацыю трывалай абароны ў пачатковы перыяд вайны ўскладніла зусім недастатковая аператыўная падрыхтоўка тэрыторый, у прыватнасці, Заходняй Беларусі, якая зноў увайшла ў склад СССР у 1939 годзе, дзе разгарнуліся першыя бітвы Вялікай Айчыннай.

Па-шостае, існаваў пралік І.В.Сталіна ў вызначэнні верагоднага накірунку галоўнага ўдара агрэсара, чым была ўжыта адносна слабасць Заходняга фронту ў параўнанні з Паўднёва-Заходнім і інш.

22 чэрвеня 1941 года ў 00 гадзін 30 хвілін дырэктыва N 1 з Масквы папярэдзвала камандуючых заходнімі акругамі аб магчымасці раптоўнага нападу, але тут жа ўказвала: "Напад немцаў можа пачацца з правакацыйных дзеянняў". Дырэктыва N 2, перададзеная ў 7 гадзін 15 хвілін гаварыла: "...У сувязі з нечуваным па нахабнасці нападам з боку Германіі на Савецкі Саюз загадваю:

"Войскам усімі сіламі і сродкамі напасці на варожыя сілы і знішчыць іх у раёнах, дзе яны парушылі савецкую граніцу. Надалей да асабага распараджэння граніцу не пераходзіць..."

Змест гэтай дырэктывы не адпавядаў абстаноўцы, што на той час складалася. Калі яе атрымалі камандуючыя фронатамі, арміі прыкрыцця ходам падзей уцягнуліся ў абарончыя бітвы, а механізаваныя карпусы накіроўваліся ў раёны, указаны ім у плане абароны. Хутка арганізаваць магутныя контрудары ў тых абставінах яны не маглі, бо для гэтага патрабавалася па крайняй меры некалькі гадзін. Спробы контратакаваць праціўніка асобнымі танкавымі часцямі станючымі вынікаў не давалі, ды і не маглі даць, бо іх яшчэ на маршы выявілі і знішчыла варожая авіяцыя.

Асабліва неспрыяльна развіваліся падзеі ў паласе Заходняга фронту, дыслацыяванага на тэрыторыі Беларусі (камандуючы генерал арміі Д.Паўлаў, начальнік штаба генерал-маёр В.Клімоўскі, член Ваеннага савета корпусны камісар А.Фаміных). Лавіна варожых танкаў з групы Гудэрыяна рухалася на поўнач і поўдзень ад Брэста. Ім удалося з ходу захапіць некалькі мастоў, якія не былі ўзарваны савецкімі войскамі пры адыходзе і не падрыхтаваны да ўзрыву. Дакладнавачы пра гэта

Браўхічу, Гудэрыян не прамінуў падкрэсліць, што гэты факт сведчыць супраць загадка падрыхтаванага, пламернага і прадуманага адыходу савецкіх войскаў.

Удары нямецкай авіяцыі аказвалі вельмі неспрыяльны ўплыў на ход баявых дзеянняў. У раёне Гродна, дзе размяшчаўся штаб 3-й арміі, лютаваў 8-ы авіяцыйны корпус п і к і р у ю ч ы х бамбардзіроўшчыкаў пад камандаваннем Вальфрэма фон Рыхтгофена, які праславіўся сваімі бамбёжкамі гарадоў Польшчы і Францыі.

Але і ў гэтых надзвычай цяжкіх умовах савецкія воіны смела і мужна, нягледзячы на велізарныя страты, адсутнасць боепрыпасаў і ўзбраення, уступалі ў бой.

Да 13 гадзін усе вузлы сувязі ў 3-й арміі былі

указваў: "Чырвоны пакет спазніўся, а адсюль і ўся трагедыя. Часці трапілі пад удар разрозненымі групамі". З 44 дывізіяў, што меліся на пачатак вайны, 24 былі разгромлены. 20 злучэнняў што засталіся, страцілі ў сярэднім палову сіл і сродкаў, а ВПС фронту — 1 797 самалётаў, што ў асноўным былі знішчаны на зямлі.

Што ж прывяло да катастрофы савецкіх войскаў у Беларусі летам 1941 года? У чым прычына таго, што адна з найбольш магутных нашых груповак страціла ў першыя дні вайны большую частку сіл і сродкаў?..

На пачатак вайны большасць злучэнняў... знаходзіліся ў стадыі рэарганізацыі, пераўзбраення і фарміравання... З шасці ствараемых механізаваных карпусоў амаль поўнасцю

разгортвалася 19, у тым ліку ўсе танкавыя і матарызаваныя. У выніку флангі створанай групой аказаліся слабымі, што і скарыстаў праціўнік.

Да нядаўняга часу гаварылася аб падаўляючай перавазе праціўніка над нашымі сіламі на пачатак вайны. Падкрэслівалася 5-6-ці разова перавага на асноўных накірунках. Што ж, нападаючы ва ўсе часы імкнуўся быць больш моцным за сваю ахвяру. Яшчэ Напалеон казаў, што гасподзь Бог на баку вялікіх батальёнаў і што для перамогі неабходны суадносіны 3:1 на карысць наступячага.

Рэальныя суадносіны сіл бакоў, калі прыраўняць савецкія сілы да адзінкі, выражаліся прапарцыямі: па асабоваму складу — 1:1,57, танках — 1:0,37, самалётах — 1:0,54. Суадносіны сіл і сродкаў у паласе ЗахВА на 22 чэрвеня 1941 года былі наступнымі:

Сілы і сродкі	Праціўнік	ЗахВА	Суадносіны
Дывізіі	40	44	1:1,5
Асабовы склад (тыс. чал.)	820	671,9	1,2:1
Гарматы і мінамёты	101 763	10 087	1,06:1
Танкі	810	2 201	1:2,7
Самалёты	1 677	1 685	1:1

Параўнанне сіл і сродкаў Заходняй асобай ваеннай акругі і групы арміі "Цэнтр", сканцэнтраванай у паласе акругі, паказвае, што суадносіны іх былі прыкладна роўнымі. Выключэнне складалі танкі...

А як жа класічная формула Напалеона? Нямецка-фашысцкае камандаванне і не спрабавала дасягнуць агульных колькасных суадносін 3:1. Стаўка рабілася на якаскую перавагу вермахта. Начальнік германскага генеральнага штаба Ф.Гальдэр у снежні 1940 года пыхліва заявіў: "Рускі чалавек — непаўнацэнны. Армія не мае сапраўдных камандзіраў..."

Пачатая рэарганізацыя рускай арміі да вясны не зробіць яе лепшай. Вясной мы будзем мець яўную перавагу ў камандным саставе, матэрыяльнай частцы, войсках. У рускіх усё гэта будзе, несумненна, больш нізкай якасці. Калі па такой арміі нанесці магутны ўдар, яе разгром немінуць".

Праціўнік сапраўды змог стварыць на рашаючых накірунках 4-6 разовую перавагу, але не з прычыны аб'ектыўных фактараў, а ў выніку пралікаў савецкага кіраўніцтва.

Пры гэтым непасрэдна на заходняй граніцы нашы дывізіі прыкрыцця звычайна мелі асобныя батальёны і палкі, нярэдка без артылерыі, накіраванай перад вайной для вучэбных стрэльбаў на палігоны без боекамлектаў. Значная частка ўзбраення і боепрыпасаў была забрана з войска і закансервавана. У шэрагу месц танкі стаялі з разабранымі для рамонтнага матарамі; бакі самалётаў знаходзіліся на прамяўцы. Да таго ж многія часці здалі састарэлыя ўзоры ўзбраення, а новых на пачатак вайны атрымаць не паспелі.

Пра няведанне абстаноўкі і дагматычнае прыхільнасці вядомага тэзіса "малой крывёю, магутным ударам" сведчыць дырэктыва N 3, якая вечарам 22 чэрвеня пайшла на фронты і прадлісвала неадкладна перайсці да наступальных дзеянняў з мэтай разгрому ўдарных груп ворага і перанясення баявых дзеянняў на яго тэрыторыю. Спроба выканаць загад, "нягледзячы ні на якія страты", прывяла да дрэнна арганізаваных і няўзгодненых паміж сабой контрудараў механізаваных злучэнняў. Для выхаду на зыходныя рубяжы мехкарпусам давалася зрабіць маршы ў 200-400 кіламетраў пад бесперапыннымі і беспакаранымі ўздзеяннямі авіяцыі праціўніка.

У працэсе контрудараў і ў выніку знішчэння ў акружэнні

ўласнай матэрыяльнай часткі механізаваныя карпусы Заходняга фронту страцілі практычна ўсе танкі — 2 100 машын. Справа дайшла да таго, што для "запалохвання" праціўніка зрабілі фанерныя макеты танка Т-34 на аўтамашынах з драўлянымі гарматамі.

Але неслі вялікія страты і немцы. За тры тыдні вайны выйшла са строю каля 40 працэнтаў усіх танкаў. Ды бяда была ў тым, што, калі нашы страты ва ўмовах адступлення з'яўляліся беззваротнымі, то праціўнік аднаўляў значную частку падбітых машын, якія заставаліся ў яго тыле.

Праблема нашых чалавечых стратаў, прынесеных на алтар вайны, — адна з самых вострых і балючых тэм. На пачатковым этапе вайны аб стратах вельмі шмат хлусілі. Хлусілі старшыні, каб атрымаць за "мёртвыя душы" лішнія "наркомаўскія" 100



Вёска Застарыне Баранавіцкага раёна -- сястра Хатыні. Тут пяцьдзесят тры гады назад разыгралася страшная трагедыя. Акрамя таго, што ў вёсцы былі спалены ўсе 96 дамоў, фашысты спалілі і расстралялі 382 чалавекі. Тут жа загінула 28 партызан атрада імя Суворава, якія ўступілі з імі ў няроўную бітву. Засталіся сведкі той страшэннай трагедыі -- тады яны былі дзецьмі, якім удалося ўцячы ў лес.

НА ЗДЫМКУ: помнік загінуўшым застарынкам. Часта прыходзяць сюды пакланіцца праху родных і блізкіх цудам ацалелыя сведкі той жудаснай расправы, зараз пенсіянеры Іван СКАРАХОД, Сямён ЯУЛАШ, Пётр СКАРАХОД.

Фота Рамана КАБЯКА.

знішчаны. Аднавіць радыё- і правадную сувязь не ўяўлялася магчымым. Кіраванне войскамі ажыццяўлялася толькі праз дэлегатаў сувязі, якія знішчаліся нямецкімі дыверсантамі і, як правіла, не заўсёды дабіраліся да адраса, а калі і прыбывалі, дык занадта позна. Абставіны змяняліся вельмі хутка.

У такіх жа ўмовах давалася весці барацьбу ў першы дзень і 4-й арміі генерал-маёра А.Карабкова на брэсцкім накірунку. Яе войскі ўпарта абаранялі асобныя раёны, дзе паспелі замацавацца да падыходу нямецкіх часцей. Але варожыя танкі абыходзілі гэтыя ачагі супраціўлення і працягвалі рухацца наперад. Даносчы камандуючаму 4-й арміі пра баі ў першыя дні вайны, камандзір 75-й стралковай арміі генерал С.Нядзвігін

матэрыяльнай часткай быў забеспечаны толькі адзін. 17 і 20 мехкарпусы фактычна былі безтанкаў.

Аператыўнае разгортванне войск ажыццяўлялася па плану прыкрыцця дзяржаўнай граніцы, які 11 чэрвеня 1941 года быў прадстаўлены ў Наркамат абароны. Нягледзячы на тое, што план не быў зацверджаны, згодна з ім, на ўчастку 470 кіламетраў разгортваліся чатыры арміі. Паласа абароны 3-й арміі дасягала 120 кіламетраў, 10-й — 200 і 4-й — 150 кіламетраў. Паміж 10-й і 4-й арміямі павінна была заняць абарону 13-я армія, якая на пачатак вайны так і не была сфарміравана.

Аналіз плана абароны дзяржаўнай граніцы паказвае, што асноўная маса злучэнняў акругі сканцэнтравалася ў Беластоцкім выступе. З 26 дывізіяў першага эшалона тут

грамаў, хлусілі многія генералы, каб схаваць ад раззлаванага начальства сумныя вынікі свайго камандавання.

Але страшна не тое, што мы ніколі не даведаемся пра дакладныя статыстычныя даныя, страшна іншае: людзей не шкадавалі. Здзіўляцца гэтаму не прыходзіцца. Бясконцы спіс мільёнаў бязвінных, што загінулі ў гады даваенных рэпрэсій, быў прадоўжаны такім доўгім спісам неапраўданых страт пачатковага перыяду вайны. Таго перыяду, калі яшчэ не існавала пахавальных камандаў і загінуўшых пакідалі непахаванымі на полі бою, калі быў выданы загад, які аб'яўляў страту зброі ў баі "найцяжэйшым парушэннем ваеннай прысягі" і па сутнасці забараніў дастаўку раненых у шпіталі без асабістай зброі.

У першы тыдзень вайны Заходні фронт панёс велізарныя страты ў асабовым складзе. Толькі баявыя страты склалі звыш 500 тысяч чалавек (77 працэнтаў штатнага складу). У першыя дні вайны ў дзеючую армію было мабілізавана звыш 400 тысяч чалавек і большая частка з іх загінула, так і не трапіўшы ні ў якія спісы. У выніку гэтага аналізу можна меркаваць, што лічба загінуўшых у баях у чэрвені-ліпені 1941 года складзе звыш 600 тысяч чалавек. І гэта без уліку тых, хто загінуў у палоне, у партызанскіх атрадах і г.д.

Сумны быў лёс і тых, хто выйшаў з акружэння. Людзі, пераадоляючы неверагодныя цяжкасці, прабіраліся праз фронт, каб працягнуць барацьбу з ворагам, а іх разглядалі як патэнцыяльных злачынцаў, часта рэпрэсавалі, а то і расстралявалі.

Ці варта сёння трывожыць сэрца і душу трагедыяй 1941 года? Забыцца, выкрасціць з памяці — не было такога! Як ні цяжка прызнаць, — усё гэта было. Былі сотні тысяч загінуўшых у баях за Радзіму, былі тысячы расстраляных па загаду N 270 ад 16 жніўня 1941 года, былі дзесяткі тысяч асуджаных былых ваеннапалонных. І забываць пра гэта мы не маем права, хаця б дзеля таго, каб ніколі, ні пры якіх абставінах нічога падобнага не паўтарылася.

Ці значае гэта, што нам няма чым ганарыцца? Дзегераздаць вайну? Не, вядома ж — не! Успомнім жа сёння добрым словам усіх загінуўшых у крываваых бітвах чэрвеня 1941 года. Калі б не яны, не было б і пераможнага мая 1945-га.

Ігар КУЗНЯЦОЎ,
кандыдат гістарычных навук,
дацэнт.

НАШ СЯБАР ДАГМАР ВОЛКАТ

ТАМ, ДЗЕ
«ПОЛАЦАК»
У ШТАЦЕ АГАЁ

Ёсць у Скарынаўскім цэнтры выстава — "Прытулак Скарыны". Аўтарам прыгожых каляровых здымкаў Прагі, маляўнічых краявідаў Чэхіі і Славакіі з'яўляецца амерыканка чэшскага паходжання Дагмар Топінка-Волкат, выкладчыца ўніверсітэта горада Калумбус, адміністрацыйнага цэнтру штата Агаё, дзе размешчаны і вядомы ўсім беларусам "Полацак". І калі нядаўна літаратурны музей Янкі Купалы ладзіў вечарыну ў гонар Ларысы Геніюш, то для ілюстрацыі пражскага жыцця слаўтай паэткі зноў жа былі выкарыстаны фотаздымкі Дагмар Волкат, таксама паэткі і папулярызатара беларускага мастацкага слова ў Амерыцы. Прафесар універсітэта Дагмар Волкат ведае творчасць Купалы, Коласа, Мележа, Танка... Яе ўлюбены мастак — Шагал.

З тых часоў, калі мы разам вучыліся ў Летняй школе славяназнаўства ў Празе, сустракаліся ў беларускім асяродку "Полацак", нямала зроблена місіс Дагмар для амерыканска-беларускіх уземадчынненняў. Ёсць у мяне і асабістая радаць ад творчых кантактаў: спадарыня Дагмар пераклала на англійскую мову зборнік маіх вершаў, дзе змешчана і тая нізка, за якую я атрымаў дыплом ЮНЕСКО ў конкурсе да 100-годдзя адкрыцця Калумбам Амерыкі. Гэты амерыка-

на-беларускі зборнік чакае выдаўца і мог бы паслужыць яшчэ адным мастом між Старым Светам і самым навішым, калі такім лічыць сённяшняю Беларусь.

Прыемна думаць, што і на далёкім кантыненте нехта вызнаецца нашым сябрам, цікавіцца і клопоціцца аб імідзі беларускай дзяржавы. Сёння ж ёсць нагода не толькі падзякаваць місіс Дагмар Волкат за яе шматгранныя інтарэсы, але і павіншаваць амерыканку з яе залатым юбілеем. Гэтым летам Дагмар зноў наведвае радзіму бацькі, так што будзе зусім недалёка ад Мінска — наш паклон і віншаванне абавязкова адчуе ў Празе Скарыны, дзе лунае дух сына слаўнага горада Полацка.

Сяргей ПАНІЗЬНІК.

НА ЗДЫМКУ: Дагмар ТОПІНКА-ВОЛКАТ у Мараве, на радзіме бацькі.

"CARITAS" --
ГЭТА "ЛЮБОЎ"

Сумная падзея — 10-годдзе катастрофы ў Чарнобылі, не засталася па-за ўвагаю супольнасці "CARITAS", Міжнароднай арганізацыі міласэрнасці і дабрачыннасці ва ўлонні касцёла. "Карытас" перакладаецца як "любоў". Закладзена гэтая структура дапамогі ў першым стагоддзі па нараджэнні Хрыста. Адрэзаны арганізацыі знаходзяцца ў розных краінах свету. Дапамагае яна ўсім, хто ў патрэбе ды царпенні — у Афрыцы, на Балканах, краінах Еўропы і Азіі... Асаблівы клопат — хворыя і кінутыя дзеці. На Беларусь праз "CARITAS" прыходзілі і прыходзяць экалагічна чыстыя прадукты, лекі, рэчы першай неабходнасці. Групу нашых хворых дзетак разам з матулямі рэгулярна ездзяць у альпійскі дом адпачынку на 20–30 дзён, каб падмацаваць сваё здароўе.

Лінец — буйны горад Верхняй Аўстрыі. Адрэзленне "Карытас" у Лінец аплываецца балканскім рэгіёнам і Беларуссю. Найлепшых словаў падзякі заслугоўваюць айцец Маер, ксёндз, кіраўнік арганізацыі ў Верхняй Аўстрыі ды сп-р Фрыц Маерхофер, фінансавы дырэктар рэгіянальнага аддзела.

У галоўнай святыні Лінца — касцёле Святой Марыі (Maria — Empfangnis — Dom) у нядзелю, 28 красавіка, адбылася імша, якая адпраўлялася на лацінскай, нямецкай і беларускай мовах. Маліліся за Беларусь, за ўсіх пацярпелых ад чарнобыльскай бяды. У імшы браў удзел хор касцёла Святой Тройцы (Святога Роха), што на Залатой Горцы ў Мінску, лаўрэат Міжнароднага фестывалю духоўнай музыкі "Магутны Божа". Спеўныя часткі імшы суправаджалі месай Габрыеля Фарэ, беларускімі духоўнымі песнямі. Завяршылася знамянальная імша гіманам "Магутны Божа".

Зьміцер КАЛІСТРА.

Розніца тут у тым, што ў беларускім выпадку факт, калі вялікая маса грамадства не адыгрывала азначанай палітычнай ролі на працягу доўгіх стагоддзяў, больш заўважаецца таму, што паўстала на гэтай зямлі з цягам часу моўная і рэлігійная розніца паміж шляхтай і сялянамі, што ў іншых выпадках не выступала ў такой ступені, нават калі існавала розніца паміж мовамі эліт і мовамі людю. Спецыфіка беларускай гісторыі заключалася між іншым у тым, што сацыяльныя адрозненні былі тут больш відавочныя, таму тут цяжэй было ашукаць сябе і іншых, каб будаваць міф пра адвечнае існаванне нацыянальнай супольнасці. Каб развіцця беларускаму нацыяналізму, патрэбна было б таксама, як і іншым нацыяналізмам, звярнуцца да настолькі спрощаных гістарычных шаблонаў, што ў такім выпадку ён выглядаў бы больш карыкатурным і больш няўстойлівым, чым дзе-небудзь у іншым месцы. Гэта тлумачыць, чаму беларускае нацыянальнае пачуццё развілася амаль што выключна ў межах сацыялістычнай ідэі, якая прызнала нацыя-

валася ім меншым злом. Менавіта такая сітуацыя нараджае пачуццё талерантнасці. У дачыненні да французцаў ці рускіх нельга сцвярджаць тое ж самае. Тыя салдаты ведалі, што змагаюцца не толькі ў імя афіцыйна абвешчаных прынцыпаў, але таксама дзеля эгаістычнай экспансіі ўласнага ўладара і дзяржавы.

ПРЫНЦЫПЫ АСВЕТНІЦТВА
І РАЗВІЦЦЕ НАЦЫЯНАЛІЗМУ

Развіццё нацыяналізму адпавядала патрэбам развіцця цывілізацыі ў XIX стагоддзі, яно ж зрабіла немагчымым поўную рэалізацыю ўніверсальных асноў, абвешчаных тэарэтыкамі Асветніцтва. У тым працэсе грамадства, якое было няздольна да фарміравання выразна адметнага ад іншых нацыяналізму, не мела шансу вылучыцца. Такая сітуацыя была ў беларускага грамадства. З тых самых прычын грамадства, якое пад уплывам ідэалаў Асветніцтва пэўны час імкнулася да пабудовы свецкай нацыі, да

БЕЛАРУСЬ -- ЗОНА СУТЫКНЕННЯ

РОЗНЫХ КУЛЬТУРНЫХ ТРАДЫЦЫЙ
І ФАРМІРАВАННЯ АСНОЎ ГРАМАДЗЯНСКАЙ
СУПОЛЬНАСЦІ

нальную ідэю неад'емнай часткай агульнапавяччага рэвалюцыйнага працэсу.

НАЦЫЯ Ў ПЕРЫЯД
ПОСТНАЦЫЯНАЛІЗМУ

Невыразнасць беларускага нацыянальнага пачуцця не павінна ўжо сёння быць для беларусаў падставай для адчування непаўнаважнасці, але зусім наадварот, бо тое, што было пэўным недахопам для беларусаў у XIX стагоддзі і большай часткі XX стагоддзя, цяпер стала козырам у надыходзячым XXI стагоддзі. Сучасная нацыя не можа быць нацыяй замкнёнай, як тое сабе ўяўлялі тэарэтыкі нацыяналізму XIX стагоддзя.

Працэсы сусветнай інтэграцыі прыводзяць да сцірвання розніцы паміж паасобнымі народнымі групамі і да зніжэння значэння нацыянальных спраў. Аднак грамадства не хоча растварыцца ў сусветнай масе, як таго дамагаюцца сучасныя тэарэтыкі эканомікі і "сусветнага рынку без межаў".

Жаданне насельніцтва, каб грамадскае жыццё было больш дэмакратычным, можа прывесці да ўзнікнення новай формы разнароднасці і некалькіх узруняў самасвядомасці: лакальнай, нацыянальнай, кантынентальнай і агульнапавяччага. У такім працэсе нацыі не павінны! І ўвогуле не хочуць гінуць, але стануць інтэгральнай часткай дэцэнтралізаванай унізе дзяржаўнасці і часткай сусветнай інтэграцыі на верхнім узроўні. У такой сітуацыі Беларусь як тэрыторыя перакрываваемых шляхоў знаходзіцца ў прывілеяванай стартвай пазіцыі.

Ёсць шмат дзяржаўных традыцый, да якіх Беларусь можа звярнуцца. Такая сітуацыя нарадзіла ў XIX стагоддзі непрыемнае пачуццё "ненармаваласці". Аднак сёння змешванне культур стала з'явай сусветнай, і гістарычны вопыт беларусаў прывёў да таго, што гэты край апырэдзіў у данай галіне сітуацыю ў іншых нацыях. Змешванне на Беларусі пачуццёў патрыятычных і інтэрнацыянальных стала цяпер козырам у працэсе будаўніцтва сучаснага грамадства, сапраўды дэмакратычнага, грамадства свецкага, грамадства, якое абавязана асветніцка каштоўнасці вольнасці, роўнасці і братэрства.

Вялікія гістарычныя падзеі, якія адбываліся на беларускай зямлі, вы мусіце дзяліць з іншымі. Вашыя прашчурны ўдзельнічалі ў сусветных працэсах часцей і выразней, чым іншыя народы, і іх вопыт аблягчае пабудову сучаснага грамадства.

Калісьці гісторыя дзяліла беларусаў, што напэўна было ў той час балюча, але гэтыя абставіны прывялі да фарміравання свядомасці, якая адпавядае сённяшнім патрэбам. Напрыклад, у час напалеонаўскай кампаніі ў Расіі, частка насельніцтва Беларусі змагалася на баку Расіі, а частка — на баку Напалеона. Тыя беларусы, што змагаліся на баку цара, мелі свядомасць, што змагаюцца супраць захопнікаў, а тыя, што змагаліся на баку Напалеона, былі перакананы, што змагаюцца супраць дэспатычнай імперыі. Па абодва бакі беларусы змагаліся за пэўную форму вольнасці і супраць пэўнай формы прыгнёту. Беларусы не маглі тады цалкам атаясамліваць сябе ні з царскай Расіяй, ні з напалеонаўскай Францыяй, а маглі толькі выбраць тое, што зда-

пабудовы нацыі, якая абавязана б на палітычныя каштоўнасці, да пабудовы нацыі, якая б не абавязана на тэндэнцыйна падабраныя гістарычныя элементы, на дыялектна-моўныя, этнічна-рытуальныя, не магло цалкам паспяхоўна рэалізаваць тыя асновы ў перыяд, калі толькі фарміраваўся малады нацыяналізм. Рэвалюцыйная Францыя, напрыклад, таксама як і пазней савецкая рэспубліка, імкнулася на пачатку свайго існавання да ўтварэння грамадства, дзе ўсе грамадзяне былі б роўнымі, якое абавязана не на этнічную легітымізацыю. Не ўдалося таго праекту доўга прытрымлівацца без сур'ёзных скажэнняў. З бегам часу праект вымушаны быў падацца тагачасным патрэбам развіцця. У XIX і на пачатку XX стагоддзяў існавала патрэба развіцця дзяржаў з моцнымі дзяржаўнымі межамі, якія перашкаджалі знешняй гаспадарчай канкурэнцыі. Гэтая з'ява прывяла між іншым да росквіту французскага, расійскага ці польскага нацыяналізму. Унутры тых супольнасцяў і сярод эліт існаваў ціск, які паступова прывёў да дэграданасці асноў цалкам грамадзянскай дзяржавы.

Відавочна, невыпадкова па ўсёй Еўропе ў той час нямецкая дэфініцыя нацыі, якая абавязана на этнас, часцей брала верх над французскай формай, якая абавязана на праект палітычны, які прадугледжваў роўнасць правоў асобы і грамадзян. Нават польская нацыя, эліта якой у XIX стагоддзі прапагандавала гуманістычныя прынцыпы формаўтварэння дзяржавы, вызначаны ад часоў Асветніцтва, урэшце рэшт аказалася пад уплывам нямецкай нацыянальнай канцэпцыі. Усе польскія нацыянальныя паўстанні XIX стагоддзя адбываліся ў імя прынцыпаў вольнасці і братэрства народаў, у імя дзяржавы шматнацыянальнай і грамадзянскай. Аднак усе яны былі падаўлены і паступова зарадзілася новая канцэпцыя замкнёнай этнічна польскай нацыі, якая абавязана на каталіцкіх рытуалах. Нават пілсудчыкі перад 1939 годам, які камуністы пасля 1944-га, нягледзячы на тое, што іх радавод выводзіўся з асветніцкіх канцэпцый, у выніку здаліся і падтрымлівалі "дэ факта" пераважна канцэпцыю этнічнай нацыі. У тым агульным кантэксце, такім чынам, не было месца для беларусаў, бо яны, як і палякі, вынеслі з гісторыі звычку жыць у межах дзяржаў шматкультурных, але ніколі не адыгрывалі ні ў адной дзяржаве ролі адзінага цэнтру і ні ў якім разе не маглі атаясамліваць сябе з пачаткам выключна этнічным, што палікам аднак было лягчэй прыняць.

Нацыянальныя і палітычныя асновы, выпрацаваныя ў часы Асветніцтва, не маглі быць паспяхоўна зрэалізаваны, калі сацыяльна-гаспадарчыя структуры XIX стагоддзя яшчэ рабілі немагчымай рэалізацыю адкрытага грамадства. Відавочна, што толькі цяпер з'явіліся такія магчымасці. Праекты, што засталіся нашчадкам ад мысліцеляў Асветніцтва, не падыходзілі да сучасных рэалій, затое яны, апырэд-жваючы час, падрыхтавалі грунт для новых грамадскіх фармацый і выглядзе новых і дзейнічаючых грамадскіх вартасцяў.

Бруна ДРВЕСКІ.

Працяг.
Пачатак у № 23--24.

Пераклад з польскай мовы
М. ЯНІЦКАЙ.



Мінск. Вуліца Максіма Багдановіча.

Фота Уладзіміра ВІТЧАНКІ.

АЛЕСЬ БУРБІС: АД "МЕЙШАГОЛЬСКОЙ РЭСПУБЛІКІ" ДА БССР

Выйшаўшы з турмы, Бурбіс паехаў на сваю малую радзіму — у Вільню. Уладкаваўся ў таварыства сельскай гаспадаркі і амаль шэсць гадоў жыў і працаваў там. Зрэдку дасылаў допісы ў "Нашу ніву", друкуючы іх пад рознымі псеўданімамі, але найчасцей пад мянушкай "Стары Піліп". Чаму "Піліп" — пакуль што даследчыкамі не ўстаноўлена, а вось "Старому" не было яшчэ і трыццаці.

А.Бурбіс зноў актыўна ўключыўся ў беларускі нацыянальны рух. Галоўнай сферай дзейнасці А.Бурбіса стала барацьба за стварэнне і развіццё беларускага прафесійнага тэатра. Ён і раней выступаў на беларускай сцэне (не пад сваім, вядома, прозвішчам) пераважна як дэкламатар рэвалюцыйных твораў Я.Купалы і меў вялікі поспех у дэмакратычнай аўдыторыі, сярод беларускіх сялян. 20 красавіка 1906 года ў маёнтку Пятроўшчына каля Мінска (з 1987 года ў межах Мінска) адбылося адно з першых тэатральных прадстаўленняў на беларускай мове. На той час гэта было нават небяспечным. Арганізавалі тэатр Алесь Бурбіс, пазней вядомы палітычны і тэатральны дзеяч, Аляксандр Уласаў, будучы рэдактар "Нашай нівы", С.Кукель і іншыя. Як потым успамінаў А.Бурбіс, "спроба гэта паміж іншым мела на мэце прыдбаць крыху грошай для працы 1-га Краёвага камітэта Беларускай сацыялістычнай грамады і на рэвалюцыйную агітацыю на вёсцы". Пастаўлена была перакладзеная з украінскай на беларускую мову М.Чарноцім камедыя М.Крапіўніцкага "Па рэвізіі" (збераглася праграма прадстаўлення: для канспірацыі ўсе акцёры названы ў ёй псеўданімамі; вядома, што А.Бурбіс, які выконваў ролю вартуніка, выступаў як Б.Дзяржак). Сцэна была зроблена на падворку каля свірна, беларускае адзенне атрымалі з вёскі. Гледачоў сабралася каля 300. Для платнай публікі зрабілі лаўкі, парабкаў і сялян пускалі бясплатна. Быў аркестр (цымбалы, скрыпка, бубен) і буфет. Цікава, што тут упершыню публічна выконваліся яшчэ не друкаваныя вершы Я.Купалы "Што ты спіш, беларускі мужык", "Не рвіся к багатым", "Пашкадуі мужыка", якія вельмі гарача прыняў сялянскі глядач. Як успамінаў А.Бурбіс, арганізатары тэатра ледзь не апынуліся ў астрозе за дэкламацыі, асабліва за "Што ты спіш, беларускі мужык" Я.Купалы. Верш гэты фактычна быў заклікам да паўстання супраць цара і папоў. Улады

дабіваліся, каб назвалі прозвішча таго, хто дэкламаваў, але было названа прозвішча неіснуючага чалавека. Было сказана, што ён выехаў.

Цяпер А.Бурбіс браўся за вымушана перапыненую справу больш шырока, грунтоўна і, вядома, легальна. Наколькі магчыма. Вынікам намаганняў Алесь Бурбіс і яго паплечнікаў (Крапівіхі — Алаізы Пашкевіч, Алесь Ляжэвіч, Часлава і Леапольда Родзевічаў) стала

рэжысёрам спектакляў і іншых паказаў, зразумела, не мог. Наадварот: каб не даць падставы забараніць выступленне, А.Бурбіс вымушаны быў выступаць як акцёр і дэкламатар пад рознымі псеўданімамі, многія з якіх засталіся нераскрытымі.

Першая беларуская тэатральная вечарына ў Вільні адбылася 12 лютага 1910 года ў зале чыгуначнага клуба на Нова-Херсонскай вуліцы. Была паказана п'еса

адна і тая ж асоба, хоць на афішах і ў праграмах іх імёны пазначаліся асобна).

А тым часам беларускі гурток паспяхова працягваў сваю дзейнасць. Хаця грамадскасць Вільні гарача падтрымлівала яго работу, але перашкод сустракалася нямаля. Аб гэтым яскрава піша ў сваіх успамінах А.Бурбіс: "Безупынна ішла праца над стварэннем рэпертуару як для тэатра, так і для хору. Пробы безупынна і акуратна кожны тыдзень

гурткоўцы задумалі пастаноўку не як звычайнай драматычнай твор, а як аперэту, музычнае прадстаўленне, у якім прымалі ўдзел харысты і выканаўцы драматычнага гуртка. Рэжысёрскую работу ўзяў на сябе А.Бурбіс.

Пасля прэм'еры выступіў з артыкулам на старонках "Нашай нівы" Я.Купала. Рэзюмуючы гэты спектакль, Янка Купала адзначыў ігру Бурбіса: "Бурбіс, як заўсёды, не папусціў сябе ў крыўду і ў ролі судзі".

Варта заўважыць, што з усіх артыстаў Віленскага музычна-драматычнага гуртка і з тых, якія склалі ад пачатку касцяк драматычнай трупы Буйніцкага, не было ні аднаго, хто б займаўся рэжысурай увогуле, тым больш на такім узроўні, як Бурбіс. Як рэжысёр Бурбіс, не маючы спецыяльнай адукацыі, але вельмі здольны і энергічны ад прыроды чалавек, валодаў усімі неабходнымі прафесійнымі якасцямі. Пастаноўкі яго былі заўсёды грунтоўныя, падрабязна распрацавалася кожная сцэна, дэталі, нюансы акцёрскай ігры. Бурбіс мог выдатна і свабодна ўсё гэта арганізаваць у адзінае мастацкае цэлае.

У пачатку верасня 1915 года ў сувязі з акупацыяй нямецкімі захопнікамі Вільні А.Бурбіс эвакуіраваўся ў Маскву.

Царскую ўладу, якая не толькі прышквала і прыніжала годнасць і гонар беларусаў, але і падарвала яго здароўе штогадовымі праследаваннямі і турмой, ён, натуральна ж, паважаць і шанавалі ніяк не мог. Таму ў душы і сэрцы сацыяліста-рэвалюцыянера Бурбіса знаходзіла ўсялякую падтрымку і адабрэнне думка аб паражэнні Расіі ў першай сусветнай вайне.

Лютаяўская рэвалюцыя 1917 года заспела А.Бурбіса ў Маскве, дзе ён працаваў у народным банку. Бурбіс засноўвае Маскоўскую арганізацыю БСГ і на першым жа арганізацыйным сходзе яго выбіраюць старшынёй. Памышканнем для работы стала кватэра Бурбіса. Не звязваючы на службу і сямейнае жыццё, якое ў яго склалася не вельмі ўдала, ён увесь захоплены рэвалюцыйнымі падзеямі. Рэвалюцыйны рух, кожная — вялікая ці малая — надзея, звязаная з ім, Бацькаўшчына, становяцца яго (Бурбіса) сапраўднай стыхіяй. Здавалася, не было мерапрыемства, у якім бы ён ні ўдзельнічаў: сход членаў БСГ і пасяджэнні бежанскіх камітэтаў, сустрэчы з беларусамі ў Маскоўскім гарнізоне і гутаркі з землякамі — рабочымі чыгункі, заводаў, фабрык, пошты...

Мікалай БАНДАРЭНКА.

ЁН ХАЦЕЎ АДКРЫЦЬ ВОЧЫ СВАЙМУ НАРОДУ

ўтварэнне беларускага народнага тэатра і хору, з якога ў 1911 годзе ўзнік Беларускі музычна-драматычны гурток у Вільні. А яшчэ праз год апошні ўліўся ў славеты вандруны тэатр Ігната Буйніцкага — першую прафесійную тэатральную труп беларусаў. У ёй на плечы А.Бурбіса ляглі абавязкі рэжысёра-пастаноўшчыка (падзяляў гэтую ганаровую і адказную пасаду з І.Буйніцкім). Пераадольваючы шматлікія перашкоды, якія чынілі ўлады, тэатр Бурбіса-Буйніцкага (труп драматычных акцёраў, хор, танцавальны калектыў, музыканты, дэкламатары) у 1910—1911 гадах з незвычайным поспехам выступаў у Вільні, Пецярбургу, Варшаве, у шмат якіх гарадах і мястэчках Беларусі. Энергічны, тэмпераментны, ад прыроды надзелены дарам імправізацыі, Алесь Бурбіс яшчэ ў часы віленскага падполля (вядомы пад мянушкай "Рыжы") вылучаўся палымнасцю выступленняў, за што таварышы па партыі ў час яго прамоў з прыхільнай усмешкай заўважалі: "Бурбіс казань мае". Наколькі разыкоўнай і небяспечнай з'яўлялася для Бурбіса тэатральная дзейнасць, сведчыць наяўнасць у яго — у адрозненне ад іншых акцёраў — шматлікіх мянушак. Эпоха сур'ёзнай палітычнай барацьбы (а канспірацыя — адна з абавязковых яе спадарожніц) — працягвалася.

Вядучая роля А.Бурбіса ў арганізацыі, станаўленні і развіцці беларускага прафесійнага тэатра ў пачатку XX стагоддзя застаецца і ў наш час мала высветлена, бо сам ён, як чалавек палітычна ненадзейны ў вачах паліцыі і чыноўнікаў, адкрыта выступаў арганізатарам і галоўным

М.Крапіўніцкага "Па рэвізіі". Жадаючы трапіць на прадстаўленне аказалася вельмі многа. Памышканне клуба не магло змясціць і палавіны. Друг шырока адгукнуўся на гэту падзею. Аднак пра сам спектакль (ішоў на беларускай мове) звестак мала. Вядома, што выконвалі ролі ў ім А.Бурбіс, Ч.Родзевіч, У.Арлоўскі, Ф.Мурашчанка, Г.Красачанка. 15 мая 1910 года віленскія артысты пазнаёмілі гледача з новай пастаўкай "Маладога шляхціца" К.Каганца. Шырока прадстаўлены былі салісты і дэкламатары. Вершы "Два мужыкі і глушці" Я.Купалы, "Грайка" Цёткі, "Нёман" Я.Коласа, "Край мой родны" М.Багдановіча, "Што пяць вёрст" і "Прыйшла ў царкву раз бабуля" А.Паўловіча прачыталі С.Копач і А.Бурбіс.

У час найбольш актыўнай дзейнасці Першай беларускай трупы, якая прыпадае на летнія гастролі 1911 года, у Буйніцкага было, акрамя артыстаў хору і балета, каля пятнаццаці драматычных акцёраў. Сярод іх Войнаў, Забель (З.Абрамовіч), Карскі, Няленка (Д.Крывадубцаў), Пракаповіч, Крапівіха (Цётка), Карпаровіч, Красоў, Гласка, Андрэева, Зенчанка, Міленка, Поліха, К.Пашкевіч і іншыя. Рэжысёрамі былі Буйніцкі, Аляксееў і Бурбіс. Першым памочнікам Буйніцкага ў трупі быў А.Аляксееў. Ён адначасова з акцёрскай творчасцю выконваў ролю пастаноўшчыка драматычных спектакляў, якія звычайна падпісваліся: рэжысёр Аляксееў, распарадзіцель Буйніцкі. А.Бурбіс часцей за ўсё выступаў як акцёр і чытальнік-дэкламатар (існуе меркаванне, што Аляксееў і А.Бурбіс — гэта

адбываліся спачатку ў бібліятэцы "Знанне" на Юркаўскім праспекце, а пасля ў нанятым у літоўскай "Ружы" памяшканні". Далей А.Бурбіс піша, што ставілі "Як пажаніліся", "Пашыліся ў дурні", а таксама яго інсцэніроўку "Хама" паводле Э.Ажэшка. Арыгінальных было тады мала, напрыклад, "Модны шляхціц".

Газета "Наша ніва", адзначаючы несумненны рост тэатральнага ўмельства ўдзельнікаў гуртка, дае і пэўныя ацэнкі пастаноўкам: "На першае месца выбіваецца П.Б-ко (Алесь Бурбіс), каторы іграў Падарожнага ў "Зімовым вечары" і Івана Ламаку ў "Сватанні". Хаця гэтыя ролі зусім розныя... артыст сыграў іх так, што ўся публіка вельмі шчыра вітала яго ў "Зімовым вечары".

Па-ранейшаму прадстаўленні робяць моцнае эмацыянальнае ўздзеянне на гледачоў. Аб гэтым можна меркаваць з артыкула Якуба Коласа, які 2 лютага 1912 года ўпершыню трапіў на спектакль віленскага Беларускага музычна-драматычнага гуртка, дзе паўторна А.Бурбісам была пастаўлена камедыя М.Крапіўніцкага "Пашыліся ў дурні". Якуб Колас станоўча ацаніў спектакль і яго акцёраў.

Апошнім спектаклем гуртка стала пастаноўка "Залетаў" В.Дуніна-Марцінкевіча. Гэта вельмі цікавы факт, калі ўлічыць, што яго творы не друкаваліся і не ставіліся на сцэне. Тут невялікую ролю адыграў Янка Купала, які здолеў дабіцца ад цензуры дазволу на пастаноўку п'есы. Меркавалая паставіць яе з дабрачыннай мэтай на карысць бежанцаў з-пад Сувалак і Беластока. Цікава, што на гэты раз

МІЛАСЭРНАСЦЬ



Дзіцячаму дашкольнаму дому ў Віцебску споўнілася 50 гадоў. За гэты час у яго сценах вырасла каля трох з паловай тысяч дзяцей. Для іх у доме ёсць утульныя спальні і сталовая, ігравыя пакоі, спартыўны і музычныя залы. Клапоцяцца аб развіцці юных грамадзян вопытныя выхавацелі і педагогі.

НА ЗДЫМКАХ: выхаванцы дзіцячага дома на прагульцы; Дзіма СМІРНОЎ любіць іграць на гітары.

Фота Аляксандра ХІТРОВА.

КАРАЛІШЧАВІЧЫ, КАРАЛІШЧАВІЧЫ...

(СТАРОНКІ НЕ ХРЭСТАМАТЫЙНЫЯ)

КАТЫ

Сястра-гаспадыня Карлаўна — нібыта нават вінлася:

— Таварышы пісачелі, я вельмі прашу вас не пазніцца на вячэру. Дзяўчатам і Вікторыі Іванаўне — вы ж ведаеце — як ісці ноччу дадому...

Дзяўчаты былі афіцыянткі. Вікторыя Іванаўна — шэф-повар. А дадому ісці і сапраўды — каму было ў Сіняло, каму — у Апчак. Свет няблізкі. Ды яшчэ песам. Ды зімою.

І, вядома ж, мы не пазніліся. Прыходзілі ў час. Садзіліся — у кожнага сваё аблюбаванае месца — за вялікім авальным сталом пад хрумсткім, гэтак туга накрухмаленым, бялюткім абрусам, з абавязковай зялёнай зімовай галінкай у вазе — хваёвай, ці яловай. Для свежасці і пахаты!

Заезд той, памятаю, быў як на падбор з рагатуноў-штукароў: Сева (Усевалад) Краўчанка, Анатоль Астрэйка, Антон Бялевіч, Аляксей Рылько... Былі Макар Паслядовіч, Тарас Хадкевіч, шляхетны Сцяпан Майхровіч. Быў Аркадзь Куляшоў... І сярод іх я — адна жанчына.

У Каралішчавічах, у ДOME творчасці, у той заезд яшчэ "працаваў над раманам", як ён сам акцэнтаваў, і Аляксей Кулакоўскі. (Гэта пасля таго ўжо, як стварыў ён літаратурны запіс кнігі В.І.Казлова "Людзі асобага складу"). Тады была якраз эра яго парторгаўскай у Саюзе пісьменнікаў дзейнасці. Пры ім жа тады быў забаронены ў Саюзе пісьменнікаў і бильярд... Каб не швэндаліся розныя Шапапавы (асы бильярда) і розныя іншыя абібокі... Каб не перашкаджалі працаваць Саюзу!

Не памятаю ўжо, ці то Аляксей Мікалаевіч прыехаў пазней за ўсіх нас, астатніх, ці то з выключнай павагі да яго парторгаўскага статусу, але яму быў накрыты стол асобна. Такі невялікі ўтульны квадратны стол — гэтаксама пад бялюткім накрухмаленым абрусам і з хваёвай для паху галінкай у вазе. Але асобны...

Аляксей Мікалаевіч меў звычку: на вячэру — абавязкова пазніцца! І бедная Карлаўна ледзь не плакала:

— Ай-яй, гэтакія завая на вуліцы! А дзяўчатам жа дадому ісці...

Але ж вымову Аляксею Мікалаевічу не зробіш... Пакрыўдзіцца. Абразіцца. Ды яшчэ накрывыць!.. Нешта ўсё ж аднак трэба было прыдумаць.

Мы ўсе павячэралі ўжо. Стол наш прыбралі. Самы час быў даць разгарненне жартам, пазубаскаліць...

— Слухайце, хлопцы! — абвёў усіх нас прыжмуреным, жулікаватым позіркам Сева Краўчанка і кінула галавою на дзверы, з якіх павінен жа быў, нарэшце, узнікнуць наш парторг: — Слухайце ўсе мяне!

Вядома, усе мы замерлі.

— Я яго, хлопцы, ад гэтай шляхецкай яго замашкі — пазніцца — адвучу! Толькі — дамова. Што б я ні казаў, каб ніводзін з вас не пікнуў нават! Не зарагатаў...

У гэты самы момант за дзвярыма, у халодных летніх сенцах, пачуўся грук: з'явіўся Кулакоўскі, збіваў снег з ботаў, абтрэсваўся — каб годна зайсці ў сталуюку.

Мы ўсе так і напружыліся: якую ж тут штуку выкіне Сева?

— Добры вечар! — спаважна вітаецца Аляксей Мікалаевіч і скідае шэрую каракулеву шапку-папаху (як у Хрушчова — тады ад яго на такія папахі была ў мужчын якраз мода), паволі затым расціпільваецца, вешае — таксама на асобную вешалку — не ў агульную гуру — сіняе зімовае паліто з гэтакім жа шэрым каракулевым каўняром.

— Добры, браце, вечар! — за ўсіх нас адгукваецца Сева Краўчанка.

— Я, здаецца, прыпазіўся крыху, — кіруецца да свайго стала Кулакоўскі.

Стол чакае яго. Закуска. Кефір. Хваёвая галінка...

— Прыпазіўся, браце Алёша, прыпазіўся, — добразычліва-вясела згаджаецца Сева.

Мы ўсе чакаем, як пойдзе разгортвацца яго сцэнар далей.

— А мы павячэралі ўжо, — кажа далей Сева, — ды вось цябе чакаем...

— А я запрацаваўся... — салідна паведамляе нам, не такім вялікім стараннікам за пісьмовым сталом, Кулакоўскі.

— Гэта добра! — зноў дае сваю згоду Сева Краўчанка. — Толькі ты, браце, уважліва паглядзі... — прыўстаў ён і паказвае кіўком галавы Кулакоўскаму на яго кефір і закуску.

— А што такое? — насцярожваецца Кулакоўскі.

— Ды,разумееш, каты... Мы тут прыйшлі. Якраз першы адчыніў дзверы... Дык ён, халера, з твайго стала, як гайсане! Гэты рыжы, з чорным хвостом... Хвост, як памяло, толькі шмаргануў па тваёй закусы!

— Як гэта... хвост па закусы?! — было ад чаго страціць мову.

— А чаго ты дзівішся? Вунь Макар учора і не тое застаў! Кацяняты гоўсаюць па сталі і нюхаюць сыр!

— Мой сыр нюхаюць?! На маім сталі?..

— Не толькі мо на тваім, браце... Але што ты ім забароніш ці растлумачыш, чый стол, чый сыр... Макар бачыў!

Макар Паслядовіч ад такой нечаканай імпрывізацыі толькі заціскае рукавом рот і адварочваецца да акна. Мы ўсе, астатнія, таксама душымся смехам.

— Трэба, хлопцы, на вячэру ўсім нам прыходзіць раней. А то не ведаеш, можа яны, халеры, гэтыя каты, і кефір хлебчуць... — ужо зусім невядома што пляце Сева.

...Нічога больш не слухаючы і не пытаючыся, як боская граза, у адной руцэ з талеркай закускі, у другой з кубкам кефіру Кулакоўскі кіруецца да кухні.

— Карлаўна! — як у сваім парторгаўскім кабінцеціку, дзе ён любіць рабіць вымовы правінным партыйцам, грыміць ён на хаду.

— Я вас слухаю, Аляксей Мікалаевіч! — імгненна ўзнікае ў дзвярах магутная і гэтак, як усё тут, накрухмаленая і храбусткая — ад халата да белага каптура на галаве — напалоханая Карлаўна.

— Я пытаюся, што ў вас тут робіцца? (Такая ў яго была, у Аляксея Мікалаевіча, засцянковая старобінска-случкая форма на "ця").

— А што ў нас тут?.. — бялее Карлаўна.

— Каты!.. Распладзілі катой!.. — ледзь не шпурляе пад ногі сястры-гаспадыні талерку з закускай і кубак кефіру саюзны парторг. — Замяніце мне ўсё!

Карлаўна, як фокуснік, умудраецца перахапіць і талерку, і кубак...

— Заменім! Заменім, Аляксей Мікалаевіч!

І ў гэты самы момант з кухні пад ногі яму на аскамітавых лапах нячутка выступае рыжы кот — з пушыстым, як новы венік, чорным хвостом.

— Мя-я-я! — выгінаецца кот і абмахвае хвостом-венікам спачатку цубкі халат Карлаўны, а потым, пераступіўшы, гэтак жа абмахвае і штаны Кулакоўскага.

— Вы бачыце! — як ад тыгра, адскоквае ад ката Кулакоўскі.

Карлаўна махае на ката талеркай. Кот шмыгае і хаваецца пад нашым авальным сталом.

— Дзяўчаты! Дана! Ніна! — крычыць на ўсю сталуюку, заве афіцыянтка Карлаўна.

З дзвярэй, з кухні, выскакваюць Дана і Ніна — маладзенькія прыгожанькія афіцыянткі. Дана — бялявая, Ніна — чарнявая. Аляксей Мікалаевіч умомант астывае і ўжо ўсмешліва-прыхіпна пазірае на дзяўчат:

— Што ж гэта вы, дзяўчаткі, гэтулькі катой тут развялі?

— Ды ў нас адзін усяго толькі кот! — пырсаюць смехам у кулакі афіцыянткі.

— Дык ганіце ж яго хутчэй! — загадвае Карлаўна.

Дзяўчаты не ведаюць, дзе шукаць ката. І ён сам ім памагае. Спружынніста тэпае па чалавечых нагах пад сталом, выходзіць з-пад стала, плытка выгінаецца і мякка-нячутна кіруецца да стала Кулакоўскага. І як спружынай ускідае сябе на яго крэсла...

— Ты бачыў, Алёша? — аж падскоквае ад захаплення Сева Краўчанка.

Кулакоўскі стаіць знямелы. Мы ўсе ляжым на сваім авальным сталі нежывыя ад рогату.

— Ну сабака! — стогне Антон Бялевіч.

Дзяўчаты-афіцыянткі з ручнікамі і Карлаўна ўсё яшчэ з талеркай і кубкам у руках ганяюць ката па сталуюцы. Кот носіцца як ашалелы! Кот шукае ратунку!

Коласавы "начаткі" ды і толькі!

...Затое, як сем баб адхадзіла! З таго разу Аляксей Мікалаевіч не пазніўся ўжо на вячэру.

"І ўсе яны памерлі..." Такія жывыя. Такія не падобныя адзін на аднаго. Усе адышлі назаўсёды...

А я — жыву? Можна, гэта трэба, каб я ўспомніла сёння, што яны былі? Успомніла іх імёны?

1996 г.

Алена ВАСІЛЕВІЧ.



У маі адбыўся фестываль "Студэнцкая вясна-96". Шмат мерапрыемстваў у гэтыя дні прайшло і ў Брэсцкім політэхнічным інстытуце. Студэнты сустрэліся з мясцовымі артыстамі, праводзілі сумесныя гульні. Зноў да іх прыехалі даўнія сябры — ансамбль скрыпачоў Беларускай дзяржаўнай політэхнічнай акадэміі з Мінска. Гучала цудоўная музыка, калегі па вучобе правялі вечар сустрэчы, дыскаціку.

НА ЗДЫМКУ: іграюць скрыпачы з Мінска.

Фота Эдуарда КАБЯКА.

ДЗЯКУЙ НА ДОБРЫМ СЛОВЕ!

(Заканчэнне.)

Пачатак на 1-й стар.

ў беларускую мову і літаратуру" для студэнтаў славістыкі. Але толькі адзін раз.

— Моніка, вы вывучалі і рускую, і польскую, і беларускую мову. Што як славіст вы можаце сказаць пра апошнюю, як ставіцеся да таго, што беларускай мове часам адмаўляюць у самастойнасці і называюць яе дыялектам рускай мовы.

— Я лічу беларускую мову цалкам самастойнай. Яна мае самастойнае развіццё. Проста ў свой час так складаліся абставіны, што ёй не далі развіцца. Ніколі не згаджуся, часам чуючы ад славістаў: калі ведаеш рускую мову, то аўтаматычна будзеш ведаць і беларускую. У беларускай мове ёсць свае асаблівасці, і яна мне больш падабаецца, чым руская, бо яна больш лагодная, больш мілагучная. Рускую мову я таксама люблю, але заўважаю ў ёй адценне агрэсіўнасці. Размаўляючы з расейцамі, пастаянна адчуваю, што ён хоча мяне ў нечым пераканаць, прымусяць думаць так, як думае ён.

— А хто з беларускіх пісьменнікаў вам найбольш падабаецца?

— Найбольш Багдановіч. Ён беларус і таксама еўрапеец. Ён напісаў штосці патаемнае сваё, беларускае і адначасова гэта агульнаеўрапейскае.

— А з сучасных!

— Я нямнога чытаю, бо больш займаюся гісторыяй, цікаўлюся кніжкамі па гістарычнай тэматыцы. Аднак люблю чытаць Разанава. Часам не ўсё ў яго разумею, але захапляюся цікавымі думкамі, гульні слоў, у яго вельмі багаты запас слоў.

— Як да вас трапіў "Голас Радзімы"?

— Пасля Першага з'езда беларусаў свету, куды я прыехала дзякуючы Скарынаўскаму цэнтру.

— Што цікавага для сябе вы знаходзіце ў "Голасе Радзімы"?

— Люблю чытаць пра актуальныя падзеі. Газета дапамагае зарыентавацца ў абстаноўцы на Беларусі. Падабаюцца матэрыялы на гістарычныя тэмы.

— Дзякуй за добрыя словы пра газету і за цікавую гутарку. Пы-язджайце да нас зноў.

Гутарыла
Дзіяна ЧАРКАСАВА.

СПОРТ



ВАЛЕЙБОЛ. У Бельгіі прайшлі адборачныя гульні чэмпіянату Еўропы сярод маладзёжных каманд. Беларуская каманда ў рашаючым матчы перамагла балгарскіх спартсменаў і выйшла ў фінал. Дзяўчаты, на жаль, выступілі менш удала.

СКАЧКІ Ў ВАДУ. Традыцыйна моцныя нашы спартсмены ў гэтым відзе спорту. Вось і на чарговым этапе розыгрышу Кубка свету, які адбыўся ў Францыі, двойчы, на аднаметровым і трохметровым трампліне, першыя месцы заняла Святлана Аляксеева. Зямлячку падтрымалі Андрэй Семянюк і Сяргей Кудрэвіч, якія заваявалі па залатому медалю.

САМБА. Каманды краін СНД пакуль не аддаюць першынства ў гэтым відзе спорту нікому. І вельмі прыемна, што ў сёлетнім розыгрышы Кубка свету беларусы склалі дастойную канкурэнцыю расіянам. "Серабро" — нядрэнны вынік нашых спартсменаў.

МАСТАЦКАЯ ГІМНАСТЫКА. Не будзем рабіць прагнозы. Але на маючых адбыцца ў Атланце Алімпійскіх гульнях нашы спартсменкі павінны быць аднымі з галоўных кандыдатаў на перамогу. Гэта — факт: цяжка прыпомніць спаборніцтвы, дзе б нашы дзяўчаты ні становіліся пераможцамі ці прызёрамі. У апошніх выступленнях на першынстве Еўропы зборная Беларусі ўступіла толькі расіянкам.

СТРАЛЬБА. Сярод беларускіх спартсменаў Сяргей Мартынаў — самы стабільны, ад яго заўжды чакай перамогі. І гэта ён пацвердзіў на міжнародных спаборніцтвах, што прайшлі ў Германіі. У стральбе з малакалібернай вінтоўкі ён заняў першае месца.

ГАНДБОЛ. Услед за жаночай маладзёжнай зборнай Беларусі, права выступаць у фінале першынства Еўропы заваявалі і мужчыны. Каманда нашай рэспублікі ў Нарвегіі адолела ўсіх сваіх сапарнікаў: гаспадароў, Польшчы, Ізраіля.

ЛЁГКАЯ АТЛЕТЫКА. Традыцыйны мемарыял братоў Знаменскіх штогод збіраў мацнейшых спартсменаў свету. Сёлетні — не выключэнне. І таму прыемна адзначыць беларускіх лёгкаатлетаў, якія сталі прызёрамі. Гэта, у першую чаргу, кідальнік молата Ігар Астапковіч стаў пераможцам, а таксама чэмпіён Еўропы Дзмітрый Маркаў — у яго трэцяе месца ў скачках з шостом.

ГРЭБЛЯ АКАДЭМІЧНАЯ. У швейцарскім горадзе Люцэрн завяршылася перадалімпійская кваліфікацыйная рэгата.

На гэтых спаборніцтвах пашчасціла беларускаму экіпажу ў складзе Дзмітрыя Мірончыка і Дзмітрыя Глячысцка, якія занялі першае месца. А яшчэ заваявалі пуцёўку на Алімпіяду ў Атланту.

ТЭНІС. Міжнародная федэрацыя тэнісу выдала пуцёўку на сёлетнія Алімпійскія гульні вядомай беларускай спартсменцы Наталлі Зверавай і яе зямлячцы Вользе Барабаншыкавай. Яны прымуць удзел у парным і адзіночным разрадах.

АД ПРЫБЫТКУ ГАЛАВА НЕ БАЛІЦЬ, -- КАЖА НАРОДНАЕ ВЫСЛОЎЕ

...І сапраўды. Ну хто ж адмовіцца ад лішняй капейкі, прабачце, ад лішняй сотні тысяч (а ў нас зараз менавіта такі лік) у кішэні! Для таго і працуем, каб за свае "кроўныя" палпшаць уласнае жыццё і жыццё сваіх блізкіх. Здаровае жаданне нармальнага чалавека. А таму і базар існуе ўжо не адно стагоддзе. Атрымаў вялікі ўраджай, вырабіў шмат іншага тавару -- калі ласка, становіся да прылаўка і чакай пакупніка. З'ява звычайная і ўвогуле цывілізаваная. У цывілізаванай краіне, канешне.

У нас жа базар, а гэтыя здымкі зроблены на самым вялікім, Камароўскім у Мінску, больш нагадвае блашчыны, прычым у самым горшым сэнсе гэтага слова. Так, тут можна набыць і бульбу, і цыбулю, і яйкі, і малако, і мяса, прывезеныя з навакольных сялянскіх гаспадарак. Але разам з тым, Камароўка -- вялікая сцэна, дзе жыццё разыгрывае свае драмы, камедыі, а нярэдка фарсы, а то і трагедыі. Чаго толькі там ні ўбачыш. Тут табе і мажнныя цёткі з агароднінай з уласных агародаў, і дзябелыя дзявахі ў бліскучых ці карункавых кофтах, якія гандлююць заморскімі фруктамі, і іх нязменныя "апекуны", брытагаловыя, шыракаплечыя мясцовыя "крутыя", і нязменныя групы паўсюдных каўказцаў, што адчуваюць сябе на Камароўцы, нібы дома. А побач з усім гэтым, сумныя шарэнгі змучаных жанчын, якія "з рук" прапануюць купіць усялякую ўбогую драбязу, старыя, "божыя адуванчыкі", гато-



выя аддаць амаль ці не за так (усяго якую тысячу) жменьку шчаўя, або вось такі з ордэнскімі планкамі на пінжаку, стары, што прапануе на продаж, мяркуючы па фасону, ці не ўласныя "смяротныя" чаравікі, і, вядома ж, не ад таго, што збіраецца жыць вечна... Гэта ўсё -- мы сённяшнія, наша краіна, наша грамадства, яго квінтэсенцыя і сургат адначасова. А прыбытак... Добра вядома з таго ж векавога народнага вопыту -- грошы любяць грошы. А таму, хутчэй за ўсё, у дзявахі з ананасамі і яе ўкормленага кавалера з'явіцца яшчэ адзін пудовы залаты ланцуг, а ў старога не застанецца нават "смяротных" чаравікаў. Вось такія "баранчкі"...

Галіна УЛІЦЭНАК.

Фота Віктара СТАВЕРА.



Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчынікамі за рубяжом (таварыства "Радзіма").



НАШ АДРАС:

220005, Мінск, праспект Ф.Скарыны, 44.

Тэлефоны: 33-01-97, 33-02-80, 33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках "Голасу Радзімы", не заўсёды супадаюць.

Газета набрана і зьярстана ў камп'ютэрным цэнтры рэдакцыі газеты "Вечерний Минск". Адрукавана ў друкарні "Беларускі Дом друку". (220041, г. Мінск, пр. Скарыны, 77). Тыраж 3 000 экз. Індэкс 63854. Зак. 611. Падпісана да друку 17.6.1996 г.